

ALL INDIA RADIO GANGTOK NEPALI NEWS BULLETIN

BROADCAST: 18:40 hrs

Date: 05.12.2024

वल्ड सोयल डे

राज्यमा आज नवौं विश्व माटो दिवस मनाइयो। यो वर्ष यसको विषय छ – माटोको हेरचाह मापः निगरानी तथा प्रबन्धन। यो दिवस मनाउनुको मुख्य उद्देश्य मानिसहरूलाई माटोको महत्वबारे जागरूक तुल्याउनु हो ताकि यसको कटाव वा क्षरणलाई रोक्न सकियोस्। भूक्षरण गम्भीर पर्यावरणीय मुद्दा हो। विश्व माटो दिवसको अवसरमा आज विभिन्न ठाउँमा कार्यक्रमहरू आयोजित भए। सोरेङ जिल्लाको कृषि विभागद्वारा दरमदिन बजारमा आयोजित समारोहमा बोल्दै लुङचोक दरमदिन क्षेत्रीय समष्टिकी जिल्ला पदचाय सुश्री गीता शर्माले दूध उत्पादन र सागसब्जीको खेतीमा सिक्किम सरकारद्वारा उपलब्ध गराइएका सहुलियतहरूबारे जानकारी दिनुभयो। उहाँले कृषकहरूका लाभार्थि केन्द्र सरकारका विभिन्न योजनाहरूबारे पनि प्रकाश पार्नुभयो। माटोको संरक्षण गर्ने प्रतिबद्धता व्यक्त गर्दै आरम्भ भएको समारोहमा जम्मा तीसजना लाभार्थीहरूलाई माटो स्वास्थ्य कार्ड हस्तान्तरण गर्नका साथै चित्रकला प्रतियोगिता र प्रश्नोत्तर प्रतियोगिताका बिजेताहरूलाई प्रमाणपत्र र ट्रफी प्रदान गरियो। पूर्व सिक्किमको रानीपुल र अन्य ठाउँहरूमा पनि आज विश्व माटो दिवस पालन गरिएको रिपोर्ट प्राप्त भएका छन्।

अष्टलक्ष्मी महोत्सव

पहिलो अष्टलक्ष्मी महोत्सव दिल्ली स्थित प्रगति मैदानको भारत मण्डपमा भोलिदेखि शुरू हुनेछ। तीन दिने लामो वृहत उत्सवको उद्घाटन प्रधानमन्त्री श्री नरेन्द्र मोदीले गर्नुहुनेछ। यो उत्सव मनाउनुको उद्देश्य पूर्वोत्तर भारतका आठ राज्यहरू आसाम, पूर्वोत्तर भारतका आठ राज्यहरू आसाम, अरुणाचल प्रदेश, मेघालय, मणिपुर, नागाल्याण्ड, मिजोराम र सिक्किमको सुन्दरता र विविधता प्रदर्शित गर्नु रहेको छ। अष्टलक्ष्मी भनिने यी राज्यहरूले लक्ष्मी माता अवतरित समृद्धिका आठ स्वरूपको प्रतिनिधित्व गर्छन्।

चस्त्रिक तोडनाम

राज्य स्तरीय चासोक तोडनाम समारोह 2024 रानीपुल नजीकै सरमसा बगैँचामा चौध दिसम्बरका दिन आयोजित हुनेछ। गान्तोकमा आज एउटा पत्रकार सम्मेलनलाई सम्बोधन गर्दै समारोह समितिका अध्यक्ष श्री ए.बी. सुब्बाले राज्यका विभिन्न भागमा बसोवास गर्ने लिम्बु समुदायका सदस्यहरू र अन्य समुदायसित एकजुट भएर उत्सव मनाउने अपील गर्नु भयो। समारोह समितिका संयोजक श्री कर्म सुब्बाले भन्नुभयो समारोह फेदाङबा र येमाद्वारा सिक्किम र विश्वका लागि प्रार्थनाबाट आरम्भ हुनेछ अनि पछि सांस्कृतिक प्रस्तुति यसको आकर्षण रहनेछ। लिम्बु समुदायले मनाउने यो उत्सव चासोक तोडनामको गहन सांस्कृतिक, आध्यात्मिक र कृषिसम्बन्धी महत्व छ। खेतीपाती याम समाप्त भएर फसल कटाईको यो उत्सवमा आउँदो वर्षमा समृद्धिका लागि प्रार्थना गरिन्छ।

हर्नबील फेस्टिभल

नागाल्याण्डको किसामा हेरिटेज भिलेजमा आयोजन भइरहेको पच्चीसौं हर्नबील महोत्सवको पाँचौ दिन आज सिक्किम राज्यको टोलीले एकता र सांस्कृतिक विविधता दर्शाउँदै नृत्य प्रस्तुत गरे। सिक्किमको विभिन्न समुदायको सामञ्जस्यपूर्ण सहअस्तित्व र राज्यको धनी सांस्कृतिक विरासत पर्दर्शन गरिएको नृत्यले सबैलाई मन्त्रमुग्ध बनायो।

पिएम हर्नबील

यसैक्रम प्रधानमन्त्री श्री नरेन्द्र मोदीले आज हर्नबील महोत्सवको पच्चीस वर्ष पूरा भएकोमा नागाल्याण्ड मानिसहरूलाई शुभकामना दिनुभएको छ। उहाँले यस वर्षको ध्यान केन्द्रित गरिएकोमा प्रसन्नता पनि व्यक्त गर्नुभएको छ।

NCORD

सोरेङ जिल्लाका लागि नार्को समन्वय समितिको मासिक समीक्षा बैठक जिल्ला प्रशासनिक केन्द्र सोरेङमा आज बस्यो। यसको अध्यक्ष गर्दै अतिरिक्त जिल्लाधीश श्री डी.आर. विष्टले गेर सरकारी संस्थान सारथी 1.0 को उल्लेख गर्नुभयो र भन्नुभयो यस संगठनले विभिन्न पाठशालाहरूमा गएर नशालुपदार्थ र मूल्य शिक्षनबारे जानकारी प्रदान गर्नका साथै ASHA कर्मीहरूको प्रशिक्षण सहयोग गर्छ। यसैवीच पाकिमका जिल्लाधीश श्री रोहा अगवानेले पनि पाकिममा आज नार्को समन्वय समिति र नशामुक्त भारत अभियानको बैठक आयोजन गर्नुभयो।

ISRO

भारतीय अन्तरिक्ष अनुसन्धान संगठन ISRO ले आज श्री हरिकोटाको सतीश धवन अन्तरिक्ष केन्द्रबाट प्रोबा -3 उपग्रह लैजाने PSLVC - 59 प्रक्षेपण यानलाई सफल प्रक्षेपण गर्यो। प्रक्षेपण यानले श्रीहरिकोटाबाट साँझ चार बजेर चार मिनटमा उडान भयो। PSLV सी -59 उडान भरेको अठार मिनटपछि आफ्नो निर्धारित कक्षमा पुग्यो र यसले पाँच सय पैतालिस किलोग्राम ओजनका दुईवटा उपग्रहलाई पृथ्वीबाट छ सय किलोमिटरमाथि सफलतापूर्वक स्थापित गर्यो। यी दुवै उपग्रहले सूर्यको बाहिरी वातावरण कोरोनाको अध्ययन गर्नेछन्। प्रोबा-3 यूरोपीय अन्तरिक्ष एजेन्सीको एउटा महत्वपूर्ण कार्यक्रम हो।

सिम्फिड(SIMFED)

सिक्किम राज्य सहकारी आपूर्ति तथा विपणन परिसंघ **SIMFED** का अध्यक्ष श्री तेञ्जिङ दोर्जी भुटियाले आज गुवाहाटी स्थित **SIMFED** क्षेत्रीय कार्यालयको भ्रमण गर्नुभयो। उहाँसित **SIMFED** का महाप्रबन्धक श्री योगेश गुरूङ पनि जानुभएको थियो।

श्री भुटियाले क्षेत्रीय कार्यालयका अधिकृतहरूसित कुराकानी गर्दै पूर्वोत्तर राज्यहरूमा चलिरहेका परियोजनाहरूको स्थितिबारे जानकारी लिनुभयो। उहाँले देशभरिका क्षेत्रीय कार्यलयहरूका अधिकृतहरूसित गान्तोकमा बैठक गर्ने परामर्श दिनुभएको छ।